



**MINUTI**

## **Laqgħa b'urgenza Nru 53/2022-8**

**Il-Ġimgħa, 17 ta' Ġunju 2022**

Il-Kunsill Lokali Iż-Żebbuġ għamel din il-laqgħa b'urgenza fl-Uffiċċju Amministrattiv tal-Kunsill. Il-laqgħa bdiet fil-10.00 ta' filgħodu.

### **PREŻENTI :**

Dott. Marlene Cini – Sindku  
Is-Sinjura Sandra Grech – Viċi Sindku  
Is-Sur Nicky Saliba – Kunsillier  
Is-Sur Daniel Cordina - Kunsillier  
Is-Sur Baskal Saliba - Kunsillier

### **ASSENTI b'APOLOGIJI (Skont Ordni Permanenti 14A (3)):**

### **ASSENTI:**

### **UFFIĊJAL PREŻENTI:**

Is-Sna. Odette Camilleri – Segretarju Eżekuttiv

### 53.1 Talba

Il-laqgħa nbdiet b'talba u giet preseduta mis-Sindku, Dott Marlene Cini.

### 53.2 Qari ta' ittri ta' apologiji

Ma kienx hemm ittri ta' apologiji peress li l-membri kollha kienu preżenti.

### 53.3 Sejħa għal Assistent Prinċipal u hatra tal-bord t'evalwazzjoni

Is-Sindku nfurmat lil membri illi wara l-laqgħa b'urgenza tal-bieraħ u wara li kien hemm qbil ma' l-Assistent Prinċipal li ser jinħadem in-notice din infurmat lil Kunsill li mhix ser taħdem in-notice u li hi bis-sick leave u tajba għax-xogħol it-Tnejn, 20 ta' Ġunju 2022 pero' mhix ser tkun qed taħdem iktar mal-Kunsill Lokali taż-Żebbuġ. Għaldaqstant l-aħħar ġurnata ta' xogħol tagħha hija s-Sibt, 18 ta' Ġunju 2022. Is-Sindku, Dr Marlene Cini infurmat lil membri li wara il-laqgħa b'urgenza tal-bieraħ intalab il-permess tad-Dipartiment għal Gvern Lokali u l-Jobsplus fejn il-Kunsill ingħata l-permess sabiex joħroġ is-sejħa. Is-Sindku nfurmat lil membri li ħarġet is-sejħa interna u din ser tagħlaq il-Ħamis, 30 ta' Ġunju 2022.

Is-Sindku infurmat lil membri li minħabba l-esiġenzi tax-xogħol l-uffiċċju ta' Marsalforn ser jinżamm magħluq minħabba l-esiġenzi tax-xogħol. Kompliet tgħid illi sakemm jinħatar xi hadd ieħor minflok, is-Segretarju Eżekuttiv ser ikun qed jiftaħ is-Sibtijiet waqt li l-Council Assistant ser ikun qed jiftaħ il-librerija.

Is-Sindku proponiet sabiex jinħatar bord sabiex meta tagħlaq is-sejħa ikunu jistgħu jsiru l-intervisti u għalhekk proponiet 3 membri tal-bord li huma W. Sultana, Avukat Magrin u s-Seg. Eżekuttiv tal-Kunsill tax-Xewkija waqt li s-Segretarja tal-Kunsill taż-Żebbuġ tkun is-Segretarja tal-bord. Il-Kunsillier Daniel Cordina u Baskal Saliba talbu sabiex il-Kunsilliera kollha jkunu membri tal-bord. Wara diskussjoni kien hemm qbil sabiex bħala membri tal-Bord ikunu s-Sindku, Dr Marlene Cini, il-

Kunsillier Baskal Saliba, is-Sur W. Sultana, l-Avukat Magrin u s-Segretarju Eżekuttiv tal-Kunsill Lokali Xewkija waqt li s-Segretarju Eżekuttiv tal-Kunsill Lokali taż-Żebbuġ, Odette Camilleri tkun is-Segretarja tal-Bord.

Il-laqgħa ntemmet fil-10.15 ta' filgħodu.



Dott. Marlene Cini  
Sindku



Odette Camilleri  
Segretarju Eżekuttiv